

“పారాటపేర్వం” - “లోకో క్షణాణ పారాయణం”

(మార్గశిర శుద్ధ ద్వితీయా)

155

(16.12.2020 మంగళవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ట్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రయస్త్రింశాధ్యాయాంతర్గత-శ్లోకపారాయణం శ్రీకృష్ణశతనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీయోగోపాఖ్యానమ్

అథవిరాటపర్వణి త్రయస్త్రింశోఽధ్యాయః

వైశమ్పాయన ఉవాచ |

తమసాభిప్లుతే లోకే రజసా చైవ భారత |
అతిష్ఠన్ వై ముహూర్తం తు వ్యూఢానీకాః ప్రహారిణః ||
తతోఽన్లకారం ప్రణుదన్నదతిష్ఠత చన్ద్రమాః |
కుర్వాణో విమలాం రాత్రిం నన్దయన్ క్షత్రియాన్యుధి ||
తతః ప్రకాశమాసాద్య పునర్యుద్ధమవర్తత |
ఘోరరూపం తతస్మై స్మ నావైక్షంత పరస్పరమ్ ||
తతః సుశర్మా త్రైగర్తః సహ భ్రాత్రా యవీయసా |
అభ్యద్రవన్మత్స్యరాజం రథవ్రాతేన సర్వశః ||
తతో రథాభ్యాం ప్రస్కన్ద్య భ్రాతరౌ క్షత్రియర్షభౌ |
గదాపాణీ సుసంరబ్ధౌ సమభ్యద్రవతాం రథాన్ ||
మత్తావివ వృషావేతౌ గజావివ మదోద్ధతౌ |
సింహావివ గజగ్రాహౌ శక్రవృత్రావివోత్థితౌ ||
ఉభౌ తుల్యబలోత్సాహావుభౌ తుల్యపరాక్రమౌ |
ఉభౌ తుల్యాస్త్రవిదుషావుభౌ యుద్ధవిశారదౌ ||

తదైవ తేషాం తు బలాని తాని క్రుద్ధాన్యథాన్యోన్యమభిద్రవన్తి |
గదాసిఖ్దైశ్చ పరశ్వదైశ్చ ప్రాసైశ్చ తీక్ష్ణాగ్రసుపీతధారైః ||
బలం తు మత్స్యస్య బలేన రాజా సర్వం త్రిగర్తాధిపతిః సుశర్మా |
ప్రమథ్య జిత్వా చ ప్రసహ్య మత్స్యం విరాటమోజస్వినమభ్యధావత్ ||

తౌ నిహత్య పృథగ్దుర్యావుభౌ తౌ పార్ణిసారథీ |
విరథం మత్స్యరాజానం జీవగ్రాహమగృహ్లాతామ్ ||





తమున్మథ్య సుశర్మాథ యువతీమివ కాముకః ।
 స్యన్దనం స్వం సమారోప్య ప్రయయౌ శీఘ్రవాహనః ॥
 తస్మిన్ గృహీతే విరథే విరాటే బలవత్తరే ।
 ప్రాద్రవన్త భయాన్మత్స్యాస్త్రిగర్జైరర్దితా భృశమ్ ॥



అథ శ్రీకృష్ణశతనామస్తోత్రమ్

యుధిష్ఠిరఉవాచ

తవ కృష్ణ ప్రసాదేన నయేన చ బలేన చ ।
 బుద్ధ్యా చ యదుశార్దూల తథా విక్రమణేన చ ॥
 పునః ప్రాప్తమిదం రాజ్యం పితృపైతామహం మయా ।
 నమస్తే పుండరీకాక్ష పునః పునరరిందమ ॥
 త్వమేకమాహుః పురుషం త్వమాహుః సాత్వతాం పతిమ్ ।
 నామభిస్త్వాం బహువిధైః స్తువంతి ప్రయతా ద్విజాః ॥
 విశ్వకర్మన్ ! నమస్తేఽస్తు విశ్వాత్మాన్ ! విశ్వసంభవ !
 విష్ణో ! జిష్ణో ! హరే ! కృష్ణ ! వైకుంఠ ! పురుషోత్తమ !
 అదిత్యాః సప్తధా త్వం తు పురాణో గర్భతాం గతః ।
 పృశ్నిగర్భస్థమేవైకస్త్రియుగం త్వాం వదంత్యపి ॥
 శుచిశ్రవా హృషీకేశో ఘృతార్చిర్హంస ఉచ్యతే ।
 త్రిచక్షుః శంభురేకస్త్వం విభుర్దామోదరోఽపి చ ॥
 వరాహోఽగ్నిర్బృహద్భానుర్వృషభస్తార్క్వలక్షణః ।
 అనీకసాహః పురుషః శిపివిష్ట ఉరుక్రమః ॥
 వరిష్ఠ ఉగ్రసేనానీః సత్యో వాజసనిర్గుహః ।
 అచ్యుతశ్చ్యావనోఽరీణాం సంస్కృతో వికృతిర్వృషః ॥



కృష్ణధర్మస్త్వమేవాదిర్వృషదర్శో వృషాకపిః ।
 సింధుర్విధర్మస్త్రికకుప్ త్రిధామా త్రిదివాచ్యుతః ॥
 సంరాడ్ విరాట్ స్వరాట్ చైవ సురరాజో భవోద్భవః ।
 విభుర్భూరతిభూః కృష్ణః కృష్ణవర్మా త్వమేవ చ ॥
 స్విష్టకృద్భిషజావర్తః కపిలస్త్వం చ వామనః ।
 యజ్ఞో ధ్రువః పతంగశ్చ యజ్ఞసేనస్త్వముచ్యసే ॥
 శిఖండీ నహుషో బభ్రుర్దివస్పృక్ త్వం పునర్వసుః ।
 సుబభ్రూ రుక్మయజ్ఞశ్చ సుషేణో దుందుభిస్తథా ॥
 గభిస్తేమిః శ్రీపద్మః పుష్కరః పుష్పధారణః ।
 ఋభుర్విభుః సర్వసూక్ష్మశ్చారిత్రం చైవ పత్యసే ॥
 అంభోనిధిస్త్వం బ్రహ్మ త్వం పవిత్రం ధామ ధామవిత్ ।
 హిరణ్యగర్భం త్వామాహుః స్వధా స్వాహా చ కేశవ ॥
 యోనిస్త్వమస్య ప్రలయశ్చ కృష్ణ త్వమేవేదం సృజసి విశ్వమగ్రే ।
 విశ్వం చేదం త్వద్వశే విశ్వయోనే నమోస్తు తే శార్ఙ్గచక్రాసిపాణే ॥

వైశమ్పాయన ఉవాచ

ఏవం స్తుతో ధర్మరాజేన కృష్ణః
 సభామధ్యే ప్రీతిమాన్సుష్కరాక్షః ।
 తమభ్యనందద్భారతం పుష్కలాభి
 ర్వాగ్భిర్జ్యేష్ఠం పాండవం యాదవాగ్ర్యః ॥
 ఏతన్నామశతం విష్ణోర్రమరాజేన కీర్తితమ్ ।
 యః పఠేచ్ఛుణుయాద్వాపి సర్వపాపైః ప్రముచ్యతే ॥

॥ ఇతి శ్రీమన్మహాభారతే శాంతిపర్వణి శ్రీకృష్ణస్తోత్రం సంపూర్ణమ్ ॥



అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥